

नवी मुंबई महानगरपालिका

महानगरपालिका सचिव कार्यालय, नवीन मुख्यालय, 3रा मजला, बेलापूर, नवी मुंबई 400614.

-: सर्वसाधारण सभेची नोटीस :-

दिनांक: 08/11/2016.

नवी मुंबई महानगरपालिकेची **नोव्हेंबर महिन्याची सर्वसाधारण सभा, गुरुवार, दिनांक 17 नोव्हेंबर 2016 रोजी सकाळी 11.00 वाजता** बेलापूर, भुखंड क्रमांक 01, सेक्टर 15ए, नवी मुंबई महानगरपालिका, नवीन मुख्यालय येथील 5 व्या मजल्यावरील **राजमाता जिजाऊ सभागृह** येथे खालील विषयांवर विचार करण्यासाठी भरेल :-

1.इतिवृत्त.

2.प्रश्नोत्तरे.

ठरावाच्या सूचना :

3 ते 5. श्रीम. सलुजा संदीप सुतार, यांजकडून :-

(3) प्रभाग क्र. 99 मधील से. 23-B येथील रस्त्यांची दुरावस्था झालेली आहे. तरी से.23-B मधील सर्व रस्त्यांचे नव्याने डांबरीकरण करणे. (4) प्रभाग क्र. 99 मधील से. 25 येथील ब्रीज जवळील रस्त्यावर से.25 ते से.27 येथे रहिवाश्यांची सतत ये-जा होत असते.तसेच येथे मॉल, आश्रय हॉल, NCRD चे कॉलेज, बँका असल्यामुळे बरीच रहदारी होत असते. सदर ब्रीज जवळ मोठ्या प्रमाणात वर्दळ असल्याने बरेच वेळा रस्ता क्रॉस करताना अपघात झालेले आहेत. तरी येथे ब्रीज जवळ लवकरात लवकर स्कायवॉक बांधणे. (5) प्रभाग क्र. 99 मधील से. 23-B येथील सर्व पदपथ व गटारे नादुरुस्त झाली आहेत. बहुतांशी गटारांची झाकणे नाहीत, गटारांचीही दुरावस्था झाली आहे. त्यामुळे सदर पदपथावरून चालताना नागरिकांना अडचणीना सामोरे जावे लागते तसेच गटारांमध्ये पडून अपघात होण्याचीही शक्यता आहे. तरी या सर्व गटारांची दुरुस्ती करून पदपथ नव्याने बनविणे.

6. श्री. रविंद्र उध्दव इथापे, यांजकडून :-

सन 2008 साली निवडक व मोजकेच चौक व रस्त्यांची धार्मिक सण व उत्सवाचे बॅनर लावण्यासाठी मा. महासभेने मंजूरी दिली होती, परंतु त्यामुळे बऱ्याच अंशी नेरूळ मधील भिमा शंकर सोसायटी समोरील जागा, सेक्टर-19ए, नेरूळ, नवी मुंबई, सफल सोसायटीचा कॉर्नर, सेक्टर-19ए, नेरूळ, नवी मुंबई, ग्रीनव्हॅली सोसायटीचा जवळील कॉर्नर, सेक्टर-19, नेरूळ, नवी मुंबई, यशवंतराव चव्हाण क्रिडांगणा जवळील कॉर्नर, सेक्टर-19, नेरूळ, नवी मुंबई, निलसिध्दी सोसायटीचा कॉर्नर, सेक्टर-19, नेरूळ, नवी मुंबई या 05 महत्वाच्या जागांची जाहिरातीच्या धोरणांमध्ये समावेश करणे.

7 व 8. श्री. राजेश शिवाजी शिंदे, यांजकडून :-

(7) तुर्भे स्टोअर विभाग सुमारे चार प्रभागात विस्तारलेला आहे. मोठ्या प्रमाणात जेष्ठ नागरिकांची संख्या तुर्भे स्टोअरमध्ये आहे. जेष्ठ नागरिकांची संघटना

(नोंदणीकृत) आहे.त्यांच्या माध्यमातून अनेक सामाजिक उपक्रम राबवित आहेत. सदर विभागात विरंगुळा केंद्र नाही. झोपडपट्टीमध्ये छोट्या खोलीमध्ये त्यांना विश्रांती करिता जागा नसते म्हणून त्यांच्यासाठी विरंगुळा केंद्र बांधणे. (8) तुर्भे स्टोअर विभागातील जुन्या पाईपलाईन सुमारे 15 ते 20 वर्षांपासूनचे असल्याने गंज पकडून खराब होऊन पाणी लिकेजचे प्रमाण वाढले आहे. तरी विभागातील सर्व जुन्या पाईपलाईन बदलून नवीन पाईपलाईन टाकणे.

9 व 10. श्रीम. सुरेखा अशोक नरबागे, यांजकडून :-

(9) सिडकोने शहर नियोजन आराखड्यानुसार सीबीडी बेलापूर येथील सेक्टर 8 व सेक्टर 8बी मध्ये दैनंदिन बाजार मंडई या सुविधेकरीता आरक्षित असलेले भूखंड महानगरपालिकेने रितसर सिडकोकडून ताब्यात घेऊन अथवा नियोजन प्राधिकरणाच्या अधिकारात अधिग्राहीत करून त्या दोन्ही ठिकाणी सर्व सेवासुविधा युक्त सार्वजनिक बाजार मंडई बांधण्याची कार्यपुर्तता करणे. (10) जय दुर्गामाता नगर येथील नागरी दलित वस्ती असून तेथील लोकांना काही अडचण निर्माण झाल्यास रूग्णवाहिका व फायरब्रिगेडच्या गाड्यांना जाण्यासाठी रस्ता उपलब्ध करून द्यावे येथील लोकांच्या सोयी लक्षात घेऊन रस्ता जोडणे.

11 ते 13. श्रीम. तनुजा श्रीधर मढवी, यांजकडून :-

(11) प्रभाग क्र. 83, जुईनगर येथील जुईपाडा गावात ठिकठिकाणी गरजेच्या ठिकाणी गटारांना जोडणारे "कलव्हर्टस" बांधणे. (12) प्रभाग क्र. 83, जुईनगर मधील खराब झालेले गटर टप्प्या-टप्प्याने दुरुस्त करावेत व ते बनवताना दोन चेंबर मधील अंतर 10 फुटांपेक्षा जास्त नसावे तसेच त्यात मध्यभागी एक मिटर लांबीचा स्पीड ब्रेकर सारखा उंचवटा ठेवावा जेणेकरून मध्यापर्यंत गाळ कधीच जाणार नाही व फकल पाणी त्या उंटवट्यावरून वाहून जाऊन ते गटर साफ करण्यास सोपे जाईल अशा प्रकारची गटरची रचना प्रभागात करणे. (13) प्रभाग क्र. 83, जुईनगर येथील रस्त्यांच्या कडेला असलेल्या सर्व नादुरुस्त Water Entry दुरुस्त करून रस्त्याच्या कडेला पाणी न साचुन देता नाल्यात व्यवस्थित जाईल अशा प्रकारे रस्त्याला उतार बनवणे.

14 ते 16. श्रीम. उज्वला विकास झंजाड, यांजकडून :-

(14) प्रभाग क्र. 01, ईश्वरनगर येथील रस्ते(पदपथ) व गटारांची अद्याप दुरुस्ती झालेली नसून सदर प्रभागातील(पदपथ) रस्ते व गटारांची दुरुस्ती करणे. (15) प्रभाग क्र. 01, ईश्वरनगर येथील गट क्र. 40 या भूखंडाची मागणी शाळा, आरोग्य केंद्र अशा बहुउद्देशीय इमारतीकरिता मा. आयुक्तांनी सिडकोकडे केली होती. सदर प्रभागातील नागरिकांची नागरी सेवे अभावी प्रचंड गैरसोय होत असून सदर ठिकाणी लवकरात-लवकर बहुउद्देशीय इमारत बांधणे. (16) प्रभाग क्र. 01, ईश्वरनगर येथे साईराज सोसायटीच्या बाजूला शिवा मंदिरजवळ, सार्वजनिक शौचालय मुख्य रस्त्याजवळ, बालीनगर बॉबी चाळीजवळ व मन्नुभाई चाळ येथील मैदानात अशा 4 ठिकाणी 16 मीटर उंचीचे हायमास्ट बसविणे.

17 व 18. श्री. संजू आधार वाडे, यांजकडून :-

(17) प्रभाग क्र. 12, सेक्टर2 मधील मुख्य जनता मार्केट लगत डायमास्ट स्ट्रीट लाईट उपलब्ध करून देणे. तसेच प्रभागातील असलेले बुध्द विहाराच्या बाजूस हायमास्ट लाईट उपलब्ध करून देणे. (18) प्रभाग क्र. 12, सेक्टर2 या ठिकाणी प्रतिभा सोसायटी लगतच्या मोकळ्या भूखंडावर महिलांसाठी महिला उद्योग भवन स्थापन करणे.

19 ते 21. श्रीम. हेमांगी अंकुश सोनावणे, यांजकडून :-

(19) प्रभाग क्र. 17, से.4 ऐरोली येथे भावना मेडीकल ते टोपाझ सासोयटीपर्यंत मुख्य रस्त्याच्या दोन्ही बाजूला रस्ता कॉक्रीटकरणामुळे दुरावस्था झालेल्या पदपथाचे सुधारणा करण्याचे काम करणे. (20) प्रभाग क्र. 17, से. 4 ऐरोली येथे आर.रो.हाऊस लगत असलेल्या रस्त्याच्या बाजूला हेव्ही ड्युटी गटर बनवून रस्ता रूंदीकरण करण्याचे काम करणे. (21) प्रभाग क्र. 17, से. 4 ऐरोली येथे क्यु व आर येथील मुख्य रस्त्याच्या बाजूला मलनिःस्सारण वाहिनी टाकल्याने पूर्णपणे खराब झालेले पदपथाची सुधारणा करण्याचे काम करणे.

22. श्री. नामदेव रामा भगत, यांजकडून :-

महानगरपालिकेच्या मुख्यालयातील सभागृहात महात्मा बसवेश्वर यांचे तैल चित्र लावणे.

23. श्री. निवृत्ती शंकर जगताप, यांजकडून :-

नवी मुंबई महानगरपालिका क्षेत्रातील मोडकळीस आलेल्या इमारतीना धोकादायक इमारत आहे म्हणून नवी मुंबई महानगरपालिका त्यांना नियमानुसार नोटीस बजावते व कायदेशीरदृष्ट्या ते योग्य आहे. त्यानुसार त्या इमारतीत तेथे राहणाऱ्या कुटूंबाना घर खाली करण्यासाठी सांगते. परंतु त्या इमारतीत राहणाऱ्या कुटूंबाना लगेचच राहण्याची व्यवस्था करणे शक्य नसते. काहीना तर ते शक्य ही होत नाही. अशा कुटूंबाना निवाऱ्यासाठी नवी मुंबई महानगरपालिकेच्या वतीने "ट्रान्झिटी कॅम्प" मध्ये राहण्याची व्यवस्था करण्यासाठी "ट्रान्झिटी कॅम्प" साठी योग्य ती कार्यवाही करणे.

24. श्रीम. राधा सुरेश कुलकर्णी, यांजकडून :-

प्रभाग क्र. 73, इंदिरानगर, गणेशनगर, आंबेडकरनगर, चुनाभट्टी, बोणसरी गाव इत्यादी मध्ये मलनिःस्सारण वाहिन्या टाकणे.

25. श्रीम. संगिता वसंत वास्के, यांजकडून :-

प्रभाग क्र. 69, गणपतीपाडा, वारलीपाडा, गणेशनगर मध्ये मलनिःस्सारण वाहिन्या टाकणे.

26. श्री. सुरेश शिवाजी कुलकर्णी, यांजकडून :-

प्रभाग क्र. 68, तुर्भे स्टोअर मध्ये मलनिःस्सारण वाहिन्या टाकणे.

27. श्रीम. मुद्दीका मधुकर गवळी, यांजकडून :-

प्रभाग क्र. 70, तुर्भे स्टोअर 2 मध्ये मलनिःस्सारण वाहिन्या टाकणे.

28. श्रीम. मोनिका लक्ष्मीकांत पाटील, यांजकडून :-

घणसोली गावात प्रभाग क्र. 27, 28, 29, 30, 31 हे प्रभाग येतात. नवी मुंबई क्षेत्रात असणाऱ्या प्रभागांची अंदाजे 70 ते 80 हजार लोकसंख्या आहे. कित्येक महिन्यांपासून येथील वीजपुरवठा सतत खंडीत होत आहे. त्यामुळे येथील नागरिकांना घरगुती विजेच्या समस्येचा त्रास सहन करावा लागत आहे. घणसोली गावासाठी विजपुरवठा नियमित होण्यासाठी स्वतंत्र सबस्टेशनची आवश्यकता असून त्याकरिता 3000 स्क्वेअर मीटर जागेची आवश्यकता आहे व त्यासाठी महानगरपालिकेकडे जागा उपलब्ध नाही. त्यासाठी सिडको प्राधिकरणाकडून जागेची मागणी करणे गरजेचे आहे. तरी नवी मुंबई महानगरपालिका प्रशासनाकडून सिडको प्राधिकरणाकडे जागेची मागणी करून गावासाठी स्वतंत्र सबस्टेशन बसविण्यासाठी एम.एस.ई.बी.कडून तयार करून घेवून विद्युत पुरवठ्याची ही समस्या दुर करणे.

29 ते 31. श्रीम. दिव्या वैभव गायकवाड, यांजकडून :-

(29) प्रभाग क्र. 64, वाशी, सेक्टर-8ए येथील पंपहाऊसची दुरावस्था झाली असून मोडकळीस आलेले आहेत व कधीही कोसळून दुर्घटना होण्याची शक्यता आहे. तरी सेक्टर-8ए येथील पंपहाऊस नव्याने बांधणे.

(30) प्रभाग क्र. 64, अंतर्गत, वाशी, सेक्टर-8 येथील नागरिकांची कित्येक वर्षांपासून सागर विहारजवळ पोलीस चौकी बांधण्याची मागणी आहे. तरी सागर विहारजवळ नवीन पोलीस चौकी बांधण्यात यावी व या परिसरात सी.सी.टी.व्ही.कॅमेरे बसविणे. (31) प्रभाग क्र. 64, वाशी, सेक्टर-8 अंतर्गत सागर विहार लगत असलेला भाग कित्येक वर्षांपासून दुर्लक्ष झालेला आहे व येथील मोडकळीस आलेले फुटपाथ, रस्ते, पायऱ्या व ग्रील नव्याने बांधून सुधारणा करण्यात यावे. तरी सेक्टर-8, अंतर्गत सागर विहार लगत असलेला भाग येथील नव्याने बांधून विकसित करणे.

32. श्री. जयवंत दत्तात्रेय सुतार, यांजकडून :-

नवी मुंबई महानगरपालिकेच्या क्षेत्रातील स्थानिक प्रकल्पग्रस्तांना सिडकोमार्फत 12.5% अंतर्गत भूखंड दिले जातात ते भूखंड हस्तांतरण करताना रक्तनाते (ब्लड रिलेशन) मध्ये नाममात्र फी आकारून भूखंड हस्तांतरण

केले जातात. त्याच प्रमाणे महानगरपालिकेच्या मालमत्ता विभागामार्फत मालमत्ता हस्तांतरण करताना रक्तनाते (ब्लड रिलेशन) मधील नातेवाईकांना नाममात्र दर आकारून मालमत्ता हस्तांतरण करणे.

33 ते 35. श्री. हरिश्चंद्र आत्माराम भोईर, यांजकडून :-

(33) प्रभाग क्र. 59, सेक्टर 11 जुहूगांव येथील स्वामी नारायण मंदिर ते जुहूगांव स्मशानभूमीपर्यंत वृक्षपट्टा (Tree Belt) विकसित करणे. (34) प्रभाग क्र. 59, जुहूगांव, सेक्टर 11 या ठिकाणी उद्यान विकसित करून लहान मुलांसाठी खेळणी व ज्येष्ठ नागरीकांसाठी विरंगुळा केंद्र बांधणे. (35) प्रभाग क्र. 59, जुहूगांव-2, सेक्टर 11 वाशी, नवी मुंबई येथील अनावश्यक शौचालय तोडून त्याठिकाणी पार्किंग / व्यायामशाळा / वाचनालय इ. बांधणे.

36 व 37. श्री. विशाल राजन डोळस, यांजकडून :-

(36) नेरूळ नोड प्रमाणे सीवुड्स सेक्टर 48 मध्येही नागरिकांसाठी पार्किंगची व्यवस्था आणि नियोजन करणे. (37) महाराष्ट्र शासनाच्या 2015 च्या निर्णयानुसार महानगरपालिकेच्या वार्षिक खर्चापैकी 5 टक्के खर्च खेळ दर्जेदार बनविण्याकरिता मंजूर केला आहे. तरी आपण सेक्टर 48 मधील क्रिडांगण डी. ए. व्ही. शाळेला सिडकोने भाड्याने दिले आहे. तरी ते हस्तांतरित करून त्या ठिकाणी किंवा शक्य असेल त्या ठिकाणी फुटबॉल तसेच कबड्डी सारख्या प्रशिक्षण केंद्राच्या निर्मितीसाठी आर्थिक तरतूद करणे.

38. श्री. रमेश चंद्रकांत डोळे, यांजकडून :-

प्रभाग क्र. 26 महापे मधील सुलाई देवी (वारलीपाडा) येथे मुख्य रस्त्यापासून ते सुलाई देवी (वारलीपाडा) येथे नवीन स्ट्रीटलाईट लावण्यात यावे. तसेच संभाजीनगर येथे नवीन स्ट्रीटलाईट लावणे.

39 ते 41. श्रीम. रूपाली किस्मत भगत, यांजकडून :-

(39) प्रभाग क्र. 96, नेरूळ, सेक्टर-16ए, येथील वत्सला अपार्टमेंट ते सन्मित्र क्लासपर्यंतच्या रस्त्याची दुरावस्था झाली आहे. त्यामुळे नागरिकांना त्रास सहन करावा लागत आहे. तरी सदर रस्त्याचे डांबरीकरण करणे. (40) प्रभाग क्र. 96, नेरूळ, सेक्टर-16ए मधील प्रथमेश

सोसायटी आणि आशिर्वाद सोसायटी मधील आतल्या रस्त्याची अवस्था अत्यंत खराब झाली आहे. स्थानिक नागरिकांना यामुळे नाहक त्रास सहन करावा लागत आहे. तरी सदर रस्त्याचे डांबरीकरण करणे. (41) प्रभाग क्र. 96, नेरूळ, सेक्टर-16ए मधील दर्शना सोसायटी आणि प्रथमेश सोसायटी या दोन सोसायटीच्या मध्ये असणाऱ्या रस्त्याचे डांबरीकरण करणे.

42 व 43. श्रीम. वैशाली तुकाराम नाईक, यांजकडून :-

(42) प्रभाग क्र. 51 मधील कै. शंकरसेठ नाईक मैदानातील बहुउद्देशीय इमारतीचे नामफलक व इमारतीचे डागडूगीचे काम करणे. (43) प्रभाग क्र. 51 मध्ये ज्येष्ठ नागरिकांसाठी विरंगुळा केंद्र नाही. तरी ज्येष्ठ नागरिकांसाठी विरंगुळा केंद्र बांधणे.

44. श्रीम. सायली नारायण शिंदे, यांजकडून :-

प्रभाग क्र. 37 हा बहुतांशी माथाडी कामगार व कमी उत्पन्न असलेला प्रभाग आहे. उदरनिर्वाहासाठी येथील लोकांना भाजीविक्रीचा व्यवसाय करावा लागतो. परंतु प्रभागात भाजी मार्केटसाठी कोणतीही तरतूद नाही. याचा त्रास भाजी विक्रेते व पालिका दोघांनाही होतो. म्हणून प्रभागातील नागरी सुविधांसाठी आरक्षित असलेल्या जागेवर नागरिकांसाठी भाजी मार्केट उपलब्ध करून देणे.

45 व 46. श्री. गिरीश कान्हा म्हात्रे, यांजकडून :-

(45) प्रभाग क्र. 95, नेरूळगांव मध्ये ग्रामस्थांच्या सहकार्यातून ग्रामपंचायत कालीन शाळेच्या वर्गखोल्या बांधण्यात आल्या होत्या. सदर वर्गखोल्या या मोडकळीस आलेल्या असून सदर जागा पडिक अवस्थेत आहे. तरी, सदर जागेवर गावातील विद्यार्थी, ज्येष्ठ नागरिक व महिलांकरीता बहुउद्देशीय इमारत बांधणे. (46) प्रभाग क्र. 95, नेरूळगांव सेक्टर 20 येथील शंकर बाळ्या म्हात्रे मार्गावरील बांचोली मैदान ते पुनम टॉवर मागील रस्त्याचे डांबरीकरण करणे.

47 ते 49. श्रीम. संगीता संदिप म्हात्रे, यांजकडून :-

(47) प्रभाग क्र. 45 मधील आरक्षित भूखंडावर बहुउद्देशीय इमारत बांधणे. (48) प्रभाग क्र. 45 मध्ये विविध गर्दीच्या ठिकाणी "हायमास्ट" बसविणे. (49) प्रभाग क्र. 45 मधील सेक्टर 3, 6 व 7 मधील मलनिःस्सारण वाहिन्या बदलणे.

मा. महापौरांच्या आदेशावरून,

सही/-

(चित्रा बाविस्कर)

महानगरपालिका सचिव,
नवी मुंबई महानगरपालिका.

महापालिका सचिव कार्यालय,
नवी मुंबई महानगरपालिका,
दिनांक 08 नोव्हेंबर 2016.